

Ko e Siasi Mo'oni mo Mo'uí

Na'e akonaki 'a 'Eletā Tēvita A. Petinā 'o e Kōlomu 'o e Kau 'Aposetolo 'e Toko Hongofulu Mā Uá 'o pehē:



Na'e folofola 'a e 'Eikí ko e Siasi 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní 'a e "siasi mo'oni mo mo'u'i pē taha 'i he funga 'o e māmaní" (T&F 1:30). 'Oku mo'oni 'a e Siasi ko 'eni ne Fakafoki maí he ko e Siasi ia 'o e Fakamo'uí; ko la e "halá, mo e mo'oni pea mo e mo'uí" (Sione 14:6). Pea ko e Siasi 'oku mo'u'i tupu mei he ngaahi ngāue mo e ngaahi me'afaoaki 'o e Laumālie Mā'oni'oni. (David A. Bednar, "Ma'u 'a e Laumālie Mā'oni'oni," *Liahona*, Nōvema 2010, 97)

Na'e akonaki 'a Palesiteni Tāleni H. 'Oakesi 'o e Kau Palesitenisi 'Uluakí 'o pehē:



'Oku fakamatala'í 'e he me'a lalahi 'e tolu—(1) kakato 'o e tokāteliné, (2) mālohi 'o e lakanga fakataula'eikí, mo e (3) fakamo'oni kia Sīsū Kalaisi—'a e 'uhinga na'e fakahā ai 'e he 'Otuá . . . ko e Siasi mo'oni mo mo'u'i pē 'eni 'e taha 'i he funga 'o e māmaní. . . .

'Oku kakato, fakalūkufua, 'alo'ofa, mo mo'oni 'a e ongoongolelei 'o Sīsū Kalaisi kuo toe fakafoki maí. . . .

Tupu mei he'etau ma'u e mālohi 'o e lakanga fakataula'eikí, 'oku ma'u ai 'e he kau takí mo e kau mēmipa 'o e Siasi 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní kuo fakamafaí, 'a e mālohi ke fakahoko e ngaahi ouau 'o e lakanga fakataula'eikí, hangē ko e papitaisó, me'afaoaki 'o e Laumālie Mā'oni'oni, pea mo hono tāpuakí'í 'o e sākalamēnití.

'Oku 'oange 'e he ngaahi kī 'o e lakanga fakataula'eikí, 'a ia 'oku ma'u 'e hotau palōfita 'ofeiná . . . pea mo e kau palōfita mo e Palesiteni kotoa pē 'o e Siasí, 'a e totonu ke ma'u fakahā ma'á e Siasí fakakātoa. 'Oku "mo'u'i" 'a e Siasí ni koe'uhí he 'oku tau ma'u e kau palōfita 'oku kei hokohoko 'enau 'omi e folofola 'a e 'Eikí 'e fiema'u ki hotau taimí.

Ko e 'uhinga hono tolu ko e Siasi mo'oni pē tahá kitautolú he 'oku ma'u ai e mo'oni ki he natula 'o e 'Otuá pea mo 'etau fetu'utaki mo lá, pea 'oku tau ma'u ai ha fakamo'oni makehe 'o kau kia Sisu Kalaisi. (Dallin H. Oaks, "Ko e Siasi Mo'oni mo Mo'u'i pē Tahá," *Liahona*, 'Aokosi 2011, 49–51)